

# Riflessjoni dwar it-Tielet Hadd tar-Randan (Sena Ċ)

## Qari mill-Ittra ta' San Pawl Appostlu lill-Korintin (10:1-6.10-12)

Ma rridkomx ma tkunux tafu, ħuti, li missirijietna lkoll kienu taht is-shaba, ilkoll qasmu l-baħar, ilkoll kienu mghammda f'Mosè fis-shaba u fil-baħar, ilkoll kielu mill-istess ikel spiritwali - xorbu tassew mill-blata spiritwali li kienet timxi magħhom, u din il-blata kienet Kristu - madankollu l-biċċa l-kbira minnhom lil Alla ma għoġbuhx għax ilkoll waqghu mejta fid-deżert.

Dan ġara b'eżempju għalina, biex ma nixxennqux għal ħwejjeġ ħżiena, bħalma xxennqu huma.

Anqas ma għandkom tgergru, kif għamlu xi wħud minnhom, u qeridhom il-Qerried.

Dan kollu ġralhom b'eżempju, u nkiteb bi twiddiba għalina li fuqna wasal tmiem iż-żminijiet. Min jidhirlu li hu wieqaf, joqghod attent li ma jaqax.

*Il-Kelma tal-Mulej.  
Irrrodu ħajr lil Alla.*

Ejjew niftakru li dan vjaġġ, imma l-vjaġġ mhux qed naghmluh wahidna, imma qed naghmluh mal-ahwa fi Kristu. Meta naħsbu fi vjaġġ tajjeb li naħsbu xi jfisser dan il-vjaġġ u x'ghandna bzonn għal matul il-vjaġġ u x'inhid-destinazzjoni finali.

Matul ir-Randan, f'dawn l-erbghin jum qeghdin niftakru, Hadd wara Hadd, dwar dak li hu importanti li niehdu hsieb u dwar dak li jagħmel id-differenza. U x'jagħmel differenza fil-hajja tagħna? Kemm għandna affarijiet materjali? Kemm nieklu ikel tajjeb? Kemm għandna hbieb? Tajjeb li niftakru li dak li verament jaqta' l-għatx, u għalfejn naghmlu 40 jum ta' sagrificċju. Tajjeb li nerggħu nifhmu fejn sejr in f'dan il vjaġġ.

Fit-Tieni Qari qeghdin naqraw dwar il-vjaġġ li għamlu missirijietna, u dwar dak li kien essenzjali għalihom. Naraw kif Kristu kien dejjem magħhom, u kif xorbu minn dan l-ikel spiritwali. Ft it gimgħat ohra se jkun hawn fostna l-Papa Frangisku, li huwa r-ragħaj spiritwali tagħna. Forsi tkun idea tajba li matul dan iż-żmien nisimghu iktar u naqraw dak li qed jghidilna l-Papa. Dak hu ikel spiritwali li jghinna dejjem insiru nsara tajba u nsiru dejjem nixbhu iktar lil Ġesù.



Forsi waqt li nsumu u naghmlu sacrificċju, matul dan ir-Randan tajjeb li minflok nieqfu fuq dak li ma niħdux, niffukaw fuq dak li nistgħu nieħdu. Forsi naqraw iktar il-Bibbja, jew forsi nersqu iktar lejn is-Sagramenti. Nistgħu nqattgħu xi ftit iktar ħin fil-kwiet, fejn hemmhekk verament nistgħu nixorbu mill-blata spiritwali ... fis-silenzju.

Hafna drabi s-silenzju jbezzaghna, għax jibdew ġejjin il-ħsibijiet. Ejjew inpoġġu dawn il-ħsibijiet f'hoġor Kristu. Fis-silenzju napprezzaw dwar dak li għandna u niringrazzjaw lil Alla. Fis-silenzju nagħrfu lilna nfusna, lil dawk ta' madwarna li forsi għandhom bżonn l-għajnuna tagħna. Fis-silenzju nagħrfu kif nistgħu nghixu ta' aħwa fi Kristu, kif nistgħu nibnu din il-familja fi Kristu.

Ejjew nirriflettu u nħallu lil Alla jkellima dwar kif nistgħu nsiru bnedmin iktar grati għal dak kollu li għandna. San Pawl qed iwiddibna biex ma jiġrilnix bħal dawk li ntilfu matul il-vjaġġ. Ejjew nibqgħu iffukati, fuq il-vjaġġ u fuq id-destinazzjoni ... li fl-aħħar mill-aħħar hi li nesperjenzaw din l-imħabba u ħniena li Alla biss jaf jagħti.



Ġesù, ghinni naghraf dak kollu li ghandi f'hajti.

Ġesù, ghinni naghraf li int dejjem mieghi, u dejjem lest li tahfirli.

Ġesù, ghinni naghraf li matul dan il-vjaġġ li xi kultant isir wisq iebes, int dejjem mieghi. Int taghtini s-saħħa mentali, fizika u spiritwali.

Ġesù, grazzi tan-nies madwari li qegħdin jagħmlu dan il-vjaġġ mieghi.

Ġesù, nitlobok għal dawk kollha li qegħdin jaqtgħu qalbhom għax forsi jinsabu waħidhom, forsi qed ibagħtu fizikament.

Ġesù, nitlobok għal dawk li tbiegħdu mill-Kelma tiegħek u mill-Knisja. Ghinhom jagħrfu kif int dejjem magħhom, fit-tajjeb u fil-ħażin.

Ġesù, inti tafna, taf kulma naghmlu, ghinna naghrfuk u nsiru nafuk dejjem iktar.

Ġesù, ibagħtilna iktar nies ma' min naghmlu dan il-vjaġġ. Ghinna jkollna l-kuraġġ u l-kliem adattat biex nitkellmu dwarek u nistiednu nies oħra jidhlu għal dan il-vjaġġ.

Ġesù, agħtina l-kuraġġ għal meta naqtgħu qalbna.